

அக்டோபர் – 31

TNPSC துளிகள்

- ❖ மகாராஷ்டிராவின் ஒளரங்காபாத் இரயில் நிலையமானது சத்ரபதி சம்பாஜிநகர் ரயில் நிலையம் என மறுபெயரிடப்பட்டுள்ளது.
- ❖ இந்திய ரிசர்வ் வங்கியானது, "Secure Banking: Powered by Identity, Integrity, and Inclusivity" என்ற கருத்துருவில், HaRBinger 2025 எனும் தனது நான்காவது உலகளாவிய ஹெக்கத்தானை அறிமுகப்படுத்தியது.
- ❖ கடல்சார் பாதுகாப்பு, பெருங்கடல் ஆராய்ச்சி, பேரிடர் மீட்பு மற்றும் கடல் வளங்களின் நிலையான பயன்பாடு ஆகியவற்றில் இந்தியாவிற்கும் ஆசியான் நாடுகளுக்கும் இடையிலான ஒத்துழைப்பை மேம்படுத்துவதற்காக 2026 ஆம் ஆண்டானது "ஆசியான்-இந்தியா கடல்சார் ஒத்துழைப்பு ஆண்டாக" அறிவிக்கப்பட்டுள்ளது.
- ❖ ஷாங்காய்-சோங்கிங்-செங்டு பாதையில் இரயில் போக்குவரத்து சேவைக்கு முந்தைய சோதனைகளின் போது சீனாவின் CR450 புல்லட் இரயில் ஆனது மணிக்கு 450 கிலோமீட்டர் வேகத்தை எட்டியதுடன், உலகின் அதிவேக இரயிலாக இது மாறியது.
- ❖ பஹ்ரைனில் நடைபெற்ற 3வது ஆசிய இளையோர் விளையாட்டுப் போட்டிகளில் 44 கிலோ எடைப் பிரிவில் ஒடிசாவினைச் சேர்ந்த பளுதாக்கும் வீராங்கனை பிரீதிஸ்மிதா போய் தங்கப் பதக்கம் வென்றார்.
- ❖ இந்திய ஒன்றிய முஸ்லிம் லீக் (IUML) தலைவர் அப்துல் சமத் பற்றிய "உலக அரங்கில் சிராஜ் உல் மின்னத்" என்ற புத்தகம் அவரது பிறந்த நாளான 2025 ஆம் ஆண்டு அக்டோபர் 26 ஆம் தேதியன்று சென்னையில் வெளியிடப்பட்டது.
- ❖ வங்காள விரிகுடாவில் உருவான மோன்தா புயல், ஆந்திரப் பிரதேசக் கடற்கரையில் காக்கிநாடா அருகே கரையைக் கடந்தது.
 - வட இந்தியப் பெருங்கடல் பெயரிடும் முறையின் கீழ் தாய்லாந்து பரிந்துரைத்த நறுமணம் அல்லது அழகான மலர் என்று பொருள்படும் "மோன்தா" என்று இந்தப் புயலுக்குப் பெயரிடப்பட்டது.
- ❖ உலக சிக்கன தினம் ஆனது அக்டோபர் 31 ஆம் தேதியன்று உலகளவிலும் மற்றும் அக்டோபர் 30 ஆம் தேதியன்று இந்தியாவிலும் அனுசரிக்கப்படுகிறது.
 - 2025 ஆம் ஆண்டிற்கான இத்தினத்தின் கருத்துருவான "Conquer your Tomorrow" என்பது உலக சேமிப்பு மற்றும் சில்லறை வங்கி நிறுவனத்தினால் (WSBI) அறிமுகப் படுத்தப்பட்டது.

தமிழ்நாட்டுச் செய்திகள்

நாமக்கல் மாவட்டத்தில் புதிய சைனிக் பள்ளி


- ❖ மத்தியப் பாதுகாப்பு அமைச்சகத்தின் கீழ் உள்ள சைனிக் பள்ளி சங்கம் ஆனது, 2026 ஆம் ஆண்டு அகில இந்திய சைனிக் பள்ளிகள் நுழைவுத் தேர்வில் (AISSEE) பங்கேற்கும் மாணவர்களுக்காக தமிழ்நாட்டில் ஒரு புதிய பள்ளியைச் சேர்த்துள்ளது.
- ❖ நாமக்கல் மாவட்டத்தில் உள்ள SRRி SPK பொது மேல்நிலைப் பள்ளி, AISSEE 2026 தேர்விற்காக பரிசீலிக்கப்படும் பள்ளிகளின் பட்டியலில் சேர்க்கப்பட்டுள்ளது.
- ❖ இந்தச் சேர்க்கையுடன், தமிழ்நாட்டில் தற்போது ஐந்து பள்ளிகள் இந்தத் தேர்வுக்கு பரிசீலிக்கப்படுகின்றன.
- ❖ இந்த மாநிலத்தில் உள்ள மற்ற அங்கீகரிக்கப்பட்ட சைனிக் பள்ளிகள் அமராவதிநகர்

(திருப்பூர்), மதுரை, சேலம் மற்றும் திருப்பூர் மாவட்டங்களில் உள்ளன.



தேசியச் செய்திகள்

ஓய்வூதிய முதலீடுகளின் விரிவாக்கம்



- ❖ தேசிய ஓய்வூதிய முறை (NPS) மற்றும் ஒருங்கிணைந்த ஓய்வூதியத் திட்டம் (UPS) ஆகியவற்றின் கீழ் மத்திய அரசு ஊழியர்களுக்கு LC75 மற்றும் BLC முதலீட்டு விருப்பத் தேர்வுகளை விரிவுபடுத்த அரசாங்கம் ஒப்புதல் அளித்துள்ளது.
- ❖ அரசு சாரா சந்தாதாரர்களுக்குக் கிடைப்பதைப் போன்ற பரந்த அளவிலான முதலீட்டு விருப்பத் தேர்வுகளுக்கான ஊழியர்களின் கோரிக்கைக்குப் பதிலளிக்கும் விதமாக இந்த நடவடிக்கை மேற்கொள்ளப்பட்டுள்ளது.
- ❖ இந்தப் புதிய விருப்பத் தேர்வுகள், ஓய்வூதியத் திட்டத்தில் அதிக நெகிழ்வுத்தன்மையை வழங்குவதையும், ஊழியர்கள் தங்கள் ஓய்வூதிய நிதியை தனிப்பட்ட விருப்பத்

தேர்வுகளுக்கு ஏற்ப நிர்வகிக்க அனுமதிப்பதையும் நோக்கமாகக் கொண்டுள்ளன.

- ❖ இதன் முக்கிய நன்மைகளில் அதிகரித்த நெகிழ்வுத்தன்மை, செயல்பாட்டு நெறிமுறை, விரிவாக்கப்பட்டத் தானியங்கி விருப்பத் தேர்வுகள் மற்றும் தகவலறிந்த நிதி திட்டமிடலுக்கான ஆதரவு ஆகியவை அடங்கும்.

மாபெரும் மருத்துவத் தொழில்நுட்பத் திட்டம்

ANRF in Collaboration with ICMR & Gates Foundation announces

Strategic Prioritization of Medical Technologies under the MAHA MedTech Mission

The initiative envisions equitable access to high-quality, affordable, and innovative medical technologies to strengthen healthcare and improve lives

- ❖ அனுசந்தன் தேசிய ஆராய்ச்சி அறக்கட்டளை (ANRF) ஆனது, இந்திய மருத்துவ ஆராய்ச்சி சபை (ICMR) மற்றும் கேட்ஸ் அறக்கட்டளையுடன் இணைந்து, மாபெரும் மருத்துவத் தொழில்நுட்பத் திட்டத்தினை (மஹா மெட்டெக் மிஷன்) அறிமுகப் படுத்தி உள்ளது.
- ❖ இந்த முன்னெடுப்பானது, இந்தியாவின் மருத்துவத் தொழில்நுட்பத் துறையில் புதுமைகளை விரைவுபடுத்துவதையும் அதிக செலவிலான இறக்குமதிகளைச் சார்ந்திருப்பதைக் குறைப்பதையும் நோக்கமாகக் கொண்டுள்ளது.
- ❖ இந்தத் திட்டம் மருத்துவச் சாதனங்கள், உள்ளக நோயறிதல்கள் நுட்பங்கள், உள் வைப்பு அறுவை சிகிச்சைகள், அறுவை சிகிச்சை மற்றும் உதவி சாதனங்கள், நுகர்பொருட்கள் மற்றும் செயற்கை நுண்ணறிவு / இயந்திரக் கற்றல் (AI/ML) மூலம் இயக்கப்பட்ட மற்றும் ரோபோ தொழில்நுட்பங்களை உள்ளடக்கியது.
- ❖ இது காசநோய், புற்றுநோய், பச்சிளம் குழந்தை பராமரிப்பு மற்றும் ஆரம்ப சுகாதாரம் போன்ற தேசிய சுகாதார முன்னுரிமைகளை நிவர்த்தி செய்யும் திட்டங்களை ஆதரிக்கிறது.

SVASTIK முன்னெடுப்பு

- ❖ அறிவியல் மற்றும் தொழில்துறை ஆராய்ச்சிச் சபையின் தேசிய அறிவியல் தொடர்பு மற்றும் கொள்கை ஆராய்ச்சி நிறுவனம் (CSIR-NIScPR) ஆனது, SVASTIK - அறிவியல் ரீதியாக சரிபார்க்கப்பட்ட சமூகப் பாரம்பரிய அறிவு முன்னெடுப்பினை ஒருங்கிணைக்கிறது.
- ❖ அறிவியல் ரீதியாக சரி பார்க்கப்பட்ட பாரம்பரிய அறிவை ஆவணப்படுத்துதல், மற்றும் சமூகத்திற்குத் தெரிவிப்பதை SVASTIK நோக்கமாகக் கொண்டுள்ளது.

- ❖ இந்த முன்னெடுப்பு சமூக ஊடகங்கள் மற்றும் MyGov தளம் மூலம் 22 மில்லியனுக்கும் அதிகமான மக்களைச் சென்றடைந்துள்ளது.



புதிய உதவி எண் 1515



- ❖ தற்போதுள்ள 14408 எண்ணிற்கு மாற்றாக புதிய கட்டணமில்லா உதவி எண் 1515 செயல்படும் என்று பெண்கள் மற்றும் குழந்தைகள் மேம்பாட்டுத் துறை அமைச்சகம் அறிவித்துள்ளது.
- ❖ பயனாளிகள் மீண்டும் அழைப்பதை எளிதாக்குவதற்காகவும், இதன் மீது அணுகலை மேம்படுத்துவதற்காகவும் இந்த மாற்றம் 2025 ஆம் ஆண்டு நவம்பர் 01 ஆம் தேதி முதல் அமலுக்கு வரும்.
- ❖ POSHAN (பிரதமரின் முழுமையான ஊட்டச்சத்துக்கான முழு அளவிலான திட்டம்) மற்றும் PMMVY (பிரதம மந்திரி மாத்ரு வந்தனா யோஜனா) தொடர்பான கேள்விகள், தகவல்கள் மற்றும் ஆதரவுக்கான ஒற்றைத் தொடர்பு மையமாக இந்த உதவி எண் தொடர்ந்து செயல்படும்.

சர்வதேசச் செய்திகள்

ஆசியான் அமைப்பின் 11வது உறுப்பினர் நாடு

- ❖ தைமோர்-லெஸ்டே என்றும் அழைக்கப்படும் கிழக்கு தைமோர், தென்கிழக்கு ஆசிய நாடுகள் கூட்டமைப்பின் (ASEAN-ஆசியான்) 11வது உறுப்பினராக இணைந்துள்ளது.
- ❖ போர்த்துகீசிய காலனித்துவ ஆட்சி மற்றும் இந்தோனேசியாவின் ஆக்கிரமிப்புக்குப் பிறகு கிழக்கு தைமோர் 2002 ஆம் ஆண்டில் முழு சுதந்திரம் பெற்றது.

- ❖ கோலாலம்பூரில் நடைபெற்ற வருடாந்திர உச்சி மாநாட்டின் போது ஆசியான் அமைப்பில் உறுப்பினர் சேர்க்கை முறைப்படுத்தப் பட்டது.
- ❖ பிராந்திய வர்த்தகம், முதலீடு மற்றும் ஒத்துழைப்பு முயற்சிகளில் பங்கேற்க அந்த நாடு இலக்கு நிர்ணயித்துள்ளது.



22வது ஆசியான் - இந்தியா உச்சி மாநாடு



- ❖ 22வது ஆசியான் (ASEAN) - இந்தியா உச்சி மாநாடு ஆனது கோலாலம்பூரில் நடைபெற்றது.
- ❖ தைமோர்-லெஸ்டே ஆசியான் அமைப்பின் 11வது உறுப்பினராகி, ஆசியான்-இந்தியா உச்சி மாநாட்டில் முதல் முறையாக அதன் முழு உறுப்பினராகக் கலந்து கொண்டது.
- ❖ ASEAN நாடுகளின் ஒற்றுமை, இந்தோ-பசிபிக் மீதான ASEAN அமைப்பின் கண்ணோட்டம் மற்றும் ASEAN சமூக தொலைநோக்குக் கொள்கை 2045 ஆகியவற்றிற்கான ஆதரவை இந்தியா மீண்டும் உறுதிப்படுத்தியது.

- ❖ ASEAN - இந்தியா செயல் திட்டம் (2026-2030), ASEAN - இந்தியா கடல்சார் ஒத்துழைப்பு ஆண்டு 2026, மற்றும் நாளந்தா பல்கலைக்கழகத்தில் தென்கிழக்கு ஆசிய ஆய்வுகளுக்கான மையம் உள்ளிட்ட பல முன்னெடுப்புகள் முன்மொழியப்பட்டன.
- ❖ 1967 ஆம் ஆண்டில் நிறுவப்பட்ட ASEAN, 2025 ஆம் ஆண்டின் தலைமை பொறுப்பில் மலேசியாவினைக் கொண்டு, தற்போது 11 உறுப்பினர்களைக் கொண்டுள்ளது, 2026 ஆம் ஆண்டில் பிலிப்பைன்ஸ் அந்தப் பொறுப்பினை ஏற்க உள்ளது.

இணையவெளி குற்றத்திற்கு எதிரான ஐக்கிய நாடுகள் சபையின் உடன்படிக்கை



- ❖ இணையவெளிக் குற்றங்களுக்கு எதிரான ஐ.நா. உடன்படிக்கை, இணையவெளிக் குற்றங்களைத் தடுப்பதற்கும் அதற்கு எதிரான நடவடிக்கைகளை மேற்கொள்வதற்குமான உலகின் முதல் சட்டப்பூர்வ உலகளாவிய ஒப்பந்தமாகும்.
- ❖ வியட்நாமின் ஹனோயில் 72 நாடுகளால் கையெழுத்திடப்பட்ட இது, மேலும் குறைந்தது 40 ஐ.நா. உறுப்பினர் நாடுகளால் அங்கீகரிக்கப்பட்ட 90 நாட்களுக்குப் பிறகு நடைமுறைக்கு வந்தது.
- ❖ அனைத்து கடுமையான குற்றங்களுக்கும் மின்னணு ஆதாரங்களைச் சேகரித்தல், பகிர்தல் மற்றும் பயன்படுத்துவதற்கான முதல் உலகளாவிய கட்டமைப்பை இது நிறுவுகிறது.
- ❖ இந்த உடன்படிக்கை இணையவெளி சார்ந்த குற்றங்கள், இயங்கலை மோசடி, இயங்கலை வழி குழந்தை பாலியல் துஷ்பிரயோகம், குழந்தைகளைப் பாலியல் உறவிற்கு பயன்படுத்துதல் மற்றும் அந்தரங்க படங்களை ஒருமித்த கருத்து இல்லாமல் பரப்புதல் ஆகியவற்றை குற்றமாக்குகிறது.
- ❖ இது இணையவெளிக் குற்ற வழக்குகளில் விரைவான சர்வதேச ஒத்துழைப்புக்கான முதல் உலகளாவிய 24/7 ஒத்துழைப்பு வலையமைப்பை உருவாக்குகிறது.
- ❖ இணையவெளிக் குற்றங்களில் இயங்கலை மோசடி மற்றும் கடத்தல் போன்ற இணையவெளி சார்ந்த குற்றங்களும், போலியான குறுஞ்செய்திகளை அனுப்புதல், அடையாளத் திருட்டு, தீநிரல் மற்றும் பணயத் தீநிரல் போன்ற இணையவெளி சார்ந்த குற்றங்களும் அடங்கும்.

FATF நிறை அமர்வுக் கூட்டம் 2025

- ❖ 4வது நிதியியல் நடவடிக்கைப் பணிக்குழுவின் (FATF) நிறை அமர்வுக் கூட்டம் ஆனது பாரிஸில் மெக்சிகோ அதிபர் எலிசா டி அண்டா மட்ராசோவின் தலைமையின் கீழ் நடைபெற்றது.
- ❖ ஜமைக்கா மற்றும் நைஜீரியா ஆகியவை முதல் முறையாக FATF நிறை அமர்வுக் கூட்டம் மற்றும் பணிக்குழு கூட்டங்களில் கென்யாவுடன் இணைந்து விருந்தினர்

நாடுகள் முன்னெடுப்பின் கீழ் இணைந்தன.

- ❖ பெல்ஜியம் மற்றும் மலேசியாவிற்கான பரஸ்பர மதிப்பீட்டு அறிக்கைகளை ஒரு புதிய காலக்கெடு, ஆபத்து அடிப்படையிலான மதிப்பீட்டு முறையின் கீழ் நிறை அமர்வுக் கூட்டம் ஏற்றுக் கொண்டது.
- ❖ புர்கினா பாசோ, மொசாம்பிக், நைஜீரியா மற்றும் தென்னாப்பிரிக்கா ஆகியவை அவற்றின் செயல் திட்டங்களை நிறைவு செய்த பிறகு அதிகரித்த கண்காணிப்பின் கீழ் உள்ள நாடுகளின் பட்டியலிலிருந்து நீக்கப்பட்டன.
- ❖ செயற்கை நுண்ணறிவு (AI) மற்றும் செயற்கை நுண்ணறிவுப் போலி உருவங்கள் போன்றவற்றிலிருந்து எழும் சட்டவிரோத நிதி அபாயங்களை நிவர்த்தி செய்வதற்கான சொத்து மீட்பு மற்றும் முதற்கட்ட ஆய்வு/ஹாரிசன் ஸ்கேன் குறித்த புதிய வழிகாட்டுதலையும் நிறை அமர்வுக் கூட்டம் அங்கீகரித்தது.



அறிவியல் மற்றும் தொழில்நுட்பச் செய்திகள்

ஐஎன்எஸ் சட்லெஜ்

- ❖ இந்தியக் கடற்படையின் நீர்நிலையியல் ஆய்வுக் கப்பலான ஐஎன்எஸ் சட்லெஜ், மொரீஷியஸ் நீர்நிலையியல் ஆய்வுப் படையுடன் இணைந்து மேற்கொள்ளப்படும் 35,000 சதுர கடல் மைல் ஆய்வை நிறைவு செய்தது.
- ❖ இந்தியாவிற்கும் மொரீஷியஸுக்கும் இடையிலான புரிந்துணர்வு ஒப்பந்தத்தின் (MoU) கீழ் இந்த ஆய்வு நடத்தப்பட்டது.
- ❖ மொரீஷியஸ் தேசியக் கடலோரக் காவல்படையுடன் இணைந்து கூட்டு பிரத்தியேகப் பொருளாதார மண்டல (EEZ) கண்காணிப்பு மற்றும் கடற்கொள்ளை எதிர்ப்பு ரோந்துகளையும் ஐஎன்எஸ் சட்லெஜ் மேற்கொண்டது.
- ❖ 18வது கூட்டு நீர்நிலையியல் ஆய்வினைக் குறிக்கும் இந்த ஆய்வுப் பணி இந்தியாவின் மஹாசாகர் (பிராந்தியங்கள் முழுவதுமான பாதுகாப்பு மற்றும் வளர்ச்சிக்கான

பரஸ்பர மற்றும் முழுமையான முன்னேற்றம்) கடல்சார் கொள்கையுடன் ஒருங்கமைகிறது.



CRYODIL கரைசல்




- ❖ பெங்களூருவில் உள்ள இந்திய வேளாண் ஆராய்ச்சி சபையின் அறிவியலாளர்கள், எருமையின் விந்தணுக்களை அதி உறைபத நிலையில் பதனம் (கிரையோபிசர்வ்) செய்வதற்காக CRYODIL எனப்படும் பயன்படுத்த தயாராக உள்ள முட்டையின் கரு இல்லாத கரைசலை உருவாக்கியுள்ளனர்.
- ❖ குளிர்பதன வெப்பநிலையில் CRYODIL கரைசலை 18 மாதங்கள் வரை சேமிக்க முடியும்.
- ❖ இந்தக் கரைசல், பால் சர்க்கரைகள் இல்லாமல் பாலில் இருந்து சுத்திகரிக்கப்பட்ட வே புரதங்களைப் பயன்படுத்தி, உறைந்த பிறகு விந்தணுக்களின் நிலைக்கும் தன்மை மற்றும் இயக்கத்தைப் பராமரிக்கிறது.

- ❖ CRYODIL கொண்டு பாதுகாக்கப்பட்ட விந்து, முட்டையின் கருவை அடிப்படையாகக் கொண்ட நீட்டிப்பான்களுடன் ஒப்பிடும்போது அறை வெப்பநிலை மீட்சிக்கு பிறகு அதிகரித்த விரையுனம் தன்மையினைக் காட்டியது.

அறிக்கைகள் மற்றும் குறியீடுகள்

IMF உலகளாவிய நிதி நிலைத்தன்மை அறிக்கை 2025

- ❖ நீட்டிக்கப்பட்ட சொத்து மதிப்பீடுகள், இறையாண்மை பத்திரச் சந்தை நெருக்கடிகள் மற்றும் வங்கி அல்லாத நிதி நிறுவனங்களின் (NBFIs) அதிகரித்து வரும் பங்கு காரணமாக நிதி நிலைத்தன்மை அபாயங்கள் உயர்ந்துள்ளன.
- ❖ உலகளாவிய அந்நியச் செலாவணி மற்றும் அதிகரித்து வரும் சந்தைப் பத்திரச் சந்தைகளில் உள்ள கட்டமைப்புப் பாதிப்புகள், பணமதிப்புப் பொருத்தமின்மை, அதிகளவிலான ஒப்பந்ததாரர் செயல்பாடு மற்றும் அதிக NBFIs பங்கேற்பு உள்ளிட்ட அதிர்ச்சிகளை அதிகரிக்கக் கூடும்.
- ❖ வளர்ந்து வரும் சந்தைகள் அதிகரித்த உள்நாட்டு பண மதிப்பிலான இறையாண்மை பத்திர வெளியீடு மூலம் தன்னிறைவினைக் காட்டியுள்ளன ஆனால் அதிகக் கடன் வாங்குதல் மற்றும் குறுகிய முதலீட்டாளர் தளங்களிலிருந்து எழும் அபாயங்கள் நீடிக்கின்றன.
- ❖ அதிகரித்து வரும் புவிசார் அரசியல் நெருக்கடிகள், அரசாங்கக் கடன் மற்றும் நிலையான நாணயங்களின் விரிவாக்கம் ஆகியவை அமைப்பு சார் அபாயங்களை மேலும் அதிகரிக்கின்றன.



மாநிலச் செய்திகள்

குப்பைக்கு உணவு - அம்பிகாபூர்

- ❖ சத்தீஸ்கரில் உள்ள அம்பிகாபூர் நகராட்சியானது, தூய்மை இந்தியா திட்டத்தின் கீழ் குப்பை உணவாகம் (குப்பைக்கு உணவு) என்ற முன்னெடுப்பினை மேற்கொள்கிறது.
- ❖ குடிமக்கள் 1 கிலோகிராம் நெகிழிக் கழிவுகளை வழங்கி உணவினை இலவசமாகப் பெறலாம் அல்லது 0.5 கிலோகிராம் வழங்கி சிற்றுண்டியை இலவசமாகப் பெறலாம்.
- ❖ வேலைவாய்ப்பு மற்றும் குடிமைப் பங்களிப்பை ஊக்குவிக்கும் மகளிர் சுய உதவிக்

குழுக்களால் இந்தத் திட்டம் ஆதரிக்கப்படுகிறது.

- ❖ இந்த முன்னெடுப்பு நகர்ப்புற நிலைத்தன்மையை ஊக்குவித்து, நிலையான மேம்பாட்டு இலக்குகள் 11 மற்றும் 12 ஆகியவற்றின் அடிமட்டச் செயல்படுத்தலை நிரூபிக்கிறது.
- ❖ அம்பிகாபூரின் மாதிரி ஆனது கேரளா மற்றும் மத்தியப் பிரதேசம் போன்ற மாநிலங்களில் அதன் பயன்பாட்டினை ஊக்குவித்துள்ளது.



பிரபலமானவர்கள், விருதுகள், மற்றும் நிகழ்வுகள்

இராஷ்ட்ரிய விஞ்ஞான புரஸ்கார் 2025



- ❖ பேராசிரியர் ஜெயந்த் விஷ்ணு நர்லிகருக்கு மறைவுக்குப் பின்னதாக விஞ்ஞான ரத்னா விருது வழங்கப்பட்டது.
- ❖ அறிவியலுக்கான பங்களிப்புகளுக்காக வேண்டி எட்டு அறிவியலாளர்கள் விஞ்ஞான ஸ்ரீ விருதைப் பெற்றனர்.
- ❖ பதினான்கு இளம் அறிவியலாளர்கள் விஞ்ஞான யுவ-சாந்தி ஸ்வரூப் பட்நாகர் விருதுக்குத் தேர்ந்தெடுக்கப்பட்டனர்.

- ❖ விஞ்ஞான் குழு விருது ஆனது அறிவியல் மற்றும் தொழில்நுட்ப ஆராய்ச்சி சபையின் அரோமா திட்டக் குழுவிற்கு வழங்கப்பட்டது.
- ❖ இந்த விருதுகள் அறிவியல், தொழில்நுட்பம் மற்றும் புதுமைகளில் விதிவிலக்கான பங்களிப்புகளை அங்கீகரிக்கின்றன.
- ❖ அவை விஞ்ஞான் ரத்னா, விஞ்ஞான் ஸ்ரீ, விஞ்ஞான் யுவ-சாந்தி ஸ்வரூப் பட்நாகர் மற்றும் விஞ்ஞான் குழு ஆகிய நான்கு பிரிவுகளின் கீழ் வழங்கப்படுகின்றன.

PMJANMAN அமலாக்கத்திற்கான விருது

- ❖ பெண்கள் மற்றும் குழந்தைகள் மேம்பாட்டுத் துறை அமைச்சகத்தின் செயலாளர் அனில் மாலிக், இந்தியக் குடியரசுத் தலைவரிடமிருந்து இந்த விருதைப் பெற்றார்.
- ❖ பிரதான் மந்திரி ஜன்ஜாதி ஆதிவாசி நியாய மகா அபியான் (PMJANMAN) திட்டத்தை செயல்படுத்துவதில் அமைச்சகத்தின் சிறந்தப் பங்களிப்பை இந்த விருது அங்கீகரித்தது.
- ❖ இந்தத் திட்டத்தின் கீழ், எளிதில் பாதிக்கப்படக் கூடிய பழங்குடியினர் குழு (PVTG) காணப்படும் பகுதிகளில் 2000க்கும் மேற்பட்ட அங்கன்வாடி மையங்கள் செயல்படுவதற்கு தொடங்கப்பட்டுள்ளன.
- ❖ கடை நிலைப் பழங்குடிச் சமூகங்களை மேம்படுத்துவதையும், நலன்புரி சேவை விநியோகத்தை வலுப்படுத்துவதையும் PMJANMAN நோக்கமாகக் கொண்டுள்ளது.



விளையாட்டுச் செய்திகள்

புதிய ASEAN கோப்பை - FIFA

- ❖ மலேசியாவில் நடைபெற்ற தென்கிழக்கு ஆசிய நாடுகள் கூட்டமைப்பின் உச்சி மாநாட்டின் போது FIFA ஒரு புதிய ASEAN கோப்பையை அறிமுகப்படுத்த உள்ளதாக அறிவித்தது.
- ❖ இந்தப் போட்டியானது FIFA கூட்டமைப்பின் அதிகாரப்பூர்வ சர்வதேசப் போட்டிகளின் போது தேசிய அணிகள் போட்டியிட அனுமதிக்கும்.
- ❖ உலகெங்கிலும் உள்ள குழுக்களைச் சேர்ந்த வீரர்கள் இந்தப் போட்டிக்கான தங்கள்


தேசிய அணிகளில் சேரத் தகுதி பெறுவார்கள்.

- ❖ போட்டியின் செயல்முறை மற்றும் அட்டவணையை இறுதி செய்ய FIFA ஆசிய கால்பந்துக் கூட்டமைப்பு (AFC) மற்றும் பிற பங்குதாரர்களுடன் ஒத்துழைப்பினை மேற்கொள்ளும்.
- ❖ இந்தப் புதிய ASEAN கோப்பை போட்டியானது தேசிய அளவில் கால்பந்து அணியை வலுப்படுத்துவதையும் தென்கிழக்கு ஆசிய நாடுகளுக்கான போட்டிப் பங்கேற்பினை அதிகரிப்பதையும் நோக்கமாகக் கொண்டுள்ளது.



முக்கிய தினங்கள்

தேசிய ஒருமைப்பாட்டுத் தினம் 2025 - அக்டோபர் 31



- ❖ சர்தார் வல்லபாய் படேலின் பிறந்தநாளை நினைவு கூரும் வகையில் இந்தியாவில் ஒவ்வோர் ஆண்டும் அக்டோபர் 31 ஆம் தேதியன்று தேசிய ஒருமைப்பாட்டு தினம் கொண்டாடப் படுகிறது.



- ❖ இந்தியாவின் இரும்பு மனிதர் என்று அழைக்கப்படும் சர்தார் படேல் அவர்களின் 150வது பிறந்தநாளை 2025 ஆம் ஆண்டு குறிக்கிறது.
- ❖ சுதந்திரத்திற்குப் பிறகு 560க்கும் மேற்பட்ட சமஸ்தானங்களை ஒன்றிணைத்து ஒருங்கிணைந்த இந்தியாவை உருவாக்குவதில் அவர் முக்கியப் பங்கு வகித்தார்.
- ❖ 2025 ஆம் ஆண்டு தேசிய ஒருமைப்பாட்டுத் தினத்திற்கான கருத்துரு, "Ek Bharat, Aatma nirbhar Bharat" என்பதாகும்.

